

निविदा दस्तावेज

भारत सरकार

प्रकाशन विभाग

सूचना एवं प्रसारण मंत्रालय

सूचना भवन, सीजीओ काम्पलेक्स, लोधी रोड

नई दिल्ली-110 003

प्रकाशन विभाग, सूचना एवं प्रसारण मंत्रालय, भारत सरकार द्वारा गुवाहाटी में स्थित प्रतिष्ठित ऑफ़सेट प्रिंटरों से दो बोली प्रणाली के अधीन मुहरबंद दरें आमंत्रित की जाती हैं, जो कि वार्षिक दर अनुबंध आधार पर विनिर्दिष्ट समय अनुसूची के भीतर असमी भाषा में प्रत्येक माह हमारी मासिक जर्नल "योजना" की करीब 100 से 500 या अधिक प्रतियों की टाइपसेटिंग, डिज़ाइनिंग, प्रिंटिंग और डिलीवरी कर सकते हैं।

मुद्रक को एमएसएएस (टेक्स्ट सीआरसी/सीडी), फोटोग्राफ और अन्य इनपुट सामग्री को प्राप्त करने और प्रूफ तथा मुद्रित प्रतियां आदि संपादक, योजना (असमी) के पास हमारे स्थानीय कार्यालय योजना (असमी), प्रकाशन विभाग, सूचना एवं प्रसारण मंत्रालय, पेन्शनपारा रोड, हाउस नं. 4, गुवाहाटी-781003 में अथवा संपादक, योजना (असमी) द्वारा यथा विनिर्दिष्ट किसी अन्य कार्यालय में डिलीवर करने की व्यवस्था और समन्वय करना होगा।

(क) निविदा सं. और तिथि: डी-29015/04/2018-19/उत्पा., दिनांक: 18.06.2018

(ख) निविदा प्राप्ति की अंतिम तिथि और समय: 10.07.2018, अपराह्न 3.00 बजे तक

(ग) तकनीकी बोली खोलने की तिथि, समय और स्थान: 10.07.2018] अपराह्न 3.30 बजे (कमरा नं. 666, छटा तल, सूचना भवन, लोधी रोड, नई दिल्ली)

(घ) आरंभिक अनुबंध वैधता: एक वर्ष (एक या दो माह के लिये विस्तार योग्य)

निविदा तकनीकी बोली खोलने की तिथि से 90 दिनों तक वैध रहेगी।

निविदाकर्ताओं से अनुरोध है कि वे दो भागों में नामतः तकनीकी बोली और वित्तीय बोली में अपने प्रस्ताव निम्नानुसार प्रस्तुत करें:-

(i) "तकनीकी बोली" और "वित्तीय बोली" दोनों विनिर्दिष्ट अनुलग्नकों के साथ दो लिफाफों में अलग-अलग मुहरबंद किये जाने चाहिये।

(ii) दोनों मुहरबंद लिफाफों पर "मासिक पत्रिका योजना (असमी) के मुद्रण के लिये वार्षिक दर अनुबंध हेतु निविदा, निविदा सं. डी-29015/04/2018/उत्पादन" लिखा होना चाहिये और इन्हें "तकनीकी बोली" अथवा "वित्तीय बोली", जो भी मामला हो, के तौर पर चिन्हित किया जाना चाहिये।

(iii) वित्तीय बोली लिफाफे में केवल प्रस्तावित दर (परिशिष्ट-1) होनी चाहिये। तकनीकी बोली लिफाफे में "निविदा दस्तावेज" साथ में अन्य दस्तावेज और निविदा प्रपत्र में यथा उल्लिखित सभी मशीनरी तथा उपकरणों आदि की सूची होनी चाहिये।

(iv) उपर्युक्त दो मुहरबंद लिफाफे एक बड़े आकार के मुहरबंद लिफाफे में रखे जाने चाहिये जिसके ऊपर भी निम्नानुसार लिखा होना चाहिये:-

“मासिक पत्रिका योजना (असमी) के मुद्रण के लिये वार्षिक दर अनुबंध हेतु निविदा. निविदा सं. डी-29015/04/2018-19/उत्पादन, साथ में प्रस्तुति की अंतिम तिथि 19.07.2018”

(v) तकनीकी बोलियां निर्धारित तिथि और समय पर नीचे यथा उल्लिखित कार्यालय संयुक्त निदेशक (उत्पादन) कमरा नं. 666 में खोली जायेंगी।

(vi) सभी तकनीकी बोलियों की जांच की जायेगी और उपयुक्तता तथा मुद्रण मशीनों और अन्य उपकरणों के सत्यापन के लिये मुद्रक की पात्रता की भौतिक जांच की जा सकती है।

(vii) वित्तीय बोलियां बाद की तिथि को खोली जायेंगी जिसकी विधिवत सूचना सफल निविदाकर्ताओं को ई-मेल/फोन के जरिए दी जायेगी, जिनकी तकनीकी बोली स्वीकार्य पाई जायेंगी।

(viii) निविदा दस्तावेज हमारी वेबसाइट: www.publicationdivision.nic.in और ई-प्रोक्योरमेंट पोर्टल www.eprocure.gon.in से डाउनलोड किया जा सकता है।

(ix) बड़ा मुहरबंद लिफाफा जिसमें तकनीकी और वित्तीय बोलियां रखी गई हैं निम्नलिखित पते पर निविदा प्राप्ति की विनिर्दिष्ट अंतिम तिथि और समय पर अथवा इससे पहले प्रस्तुत किये जाने चाहिये। नियत तिथि और समय के बाद प्राप्त निविदाओं को सरसरी तौर पर ही नामंजूर कर दिया जायेगा।

संयुक्त निदेशक (उत्पादन)

प्रकाशन विभाग

सूचना एवं प्रसारण मंत्रालय, भारत सरकार

कमरा नं. 666 (छठा तल), सूचना भवन, सीजीओ काम्पलेक्स, लोधी रोड, नई दिल्ली-110 003
